



# మోతూరు మున్సిపాలిటీ అభివృద్ధికి అధిక నిధులు మంజూరు చేయిస్తా

- తుంగతుర్తి ఎమ్మెల్యే మందుల సామేల్
- చైర్మన్ స్వప్న అధ్యక్షతన మున్సిపల్ కౌన్సిల్ తొలి సమావేశం



చెరువులో కలుస్తున్న మురికి నీటిని శుద్ధి చేసేందుకు సీవరేజ్ ట్రీట్‌మెంట్ ప్లాంట్ ఏర్పాటుకు కృషి చేస్తానన్నారు. పట్టణాన్ని సుందరంగా తీర్చిదిద్దేందుకు కౌన్సిలర్లంతా కలిసికట్టుగా పని చేయాలని కోరారు. ఆదర్శ మున్సిపాలిటీగా తీర్చిదిద్ది జిల్లాలోనే మొదటి స్థానంలో నిలుపుతామన్నారు. అనంతరం ఏజెండా అంశాలపై చర్చించారు. ఈ సందర్భంగా ఎమ్మెల్యేతో పాటు చైర్మన్, వైస్ చైర్మన్, కౌన్సిలర్లను మున్సిపల్ అధికారులు, సిబ్బంది ఘనంగా సన్మానించారు. ఈ సమావేశంలో వైస్ చైర్మన్ పల్లెర్ల వెంకన్న, మున్సిపల్ కమిషనర్ కె.సతీష్ కుమార్, కౌన్సిలర్లు కుర్మిళ్ల ప్రమీలరాములు, సుల్తాన్ స్వామి, కొండ శోభసోంమల్లు, మొగుళ్ల అనురాధశ్రీనివాస్ రెడ్డి, గనగాని శైలజనర్సయ్య, పన్నాల శ్రీవిద్యశ్రీనివాస్ రెడ్డి, బీసు శ్రీకాంత్, కారుపోతుల వెంకన్న, మెంట రమణనాగేష్, మేనేజర్ ప్రభాకర్ తదితరులు పాల్గొన్నారు.

**ప్రజావారది/మోతూరు**  
 మోతూరు మున్సిపాలిటీ అభివృద్ధి కోసం అధిక నిధులు మంజూరు చేయిస్తానని తుంగతుర్తి ఎమ్మెల్యే మందుల సామేల్ అన్నారు. మోతూరు మున్సిపల్ తొలి కౌన్సిల్ సమావేశం చైర్మన్ గడ్డం స్వప్నసోమనర్సయ్య అధ్యక్షతన సోమవారం నిర్వహించారు. ముఖ్య అతిథిగా

పాల్గొన్న ఎమ్మెల్యే సామేల్ మాట్లాడుతూ కౌన్సిలర్లు వార్డుల్లోని సమస్యలను గుర్తించి పరిష్కరించాలన్నారు. వార్డుల్లో సీసీ రోడ్లు, మురికి కాల్వల నిర్మాణం, తాగునీరు, వీధి లైట్ల సమస్యలను వెంటనే తీర్చాలన్నారు. మున్సిపాలిటీలో ప్రజలు మెజార్టీ ఓట్లతో గెలిపించారని, వారి నమ్మకాన్ని వమ్ము చేయకుండా పని చేయాలని సూచించారు. పెద్ద



## మహిళల ఆర్థికాభివృద్ధి లక్ష్యం

### ▶▶ తుంగతుర్తి ఎమ్మెల్యే మందుల సామేల్

#### ప్రజావారధి/మోతూరు

మహిళల ఆర్థికాభివృద్ధి ప్రభుత్వ లక్ష్యమని, అందుకోసం ప్రభుత్వం అన్నివిధాలా బాటలు వేస్తోందని తుంగతుర్తి ఎమ్మెల్యే మందుల సామేల్ అన్నారు. మోతూరు మండలం దాచారం గ్రామంలో ఉపాధి హామీ పథకం కింద మంజూరైన రూ.10 లక్షల నిధులతో నిర్మించనున్న మహిళా సంఘం భవన నిర్మాణానికి సోమవారం ఆయన శంకుస్థాపన చేశారు. ఈ సందర్భంగా జరిగిన సమావేశంలో ఆయన మాట్లాడుతూ దాచారం గ్రామంలో ఇప్పటి వరకు రూ.3.50 కోట్లతో అభివృద్ధి పనులు చేశామని తెలిపారు. ఇందిరమ్మ ఇండ్ల పథకంలో భాగంగా మొదటి విడతలో 21 ఇండ్లు మంజూరు చేశామని, రెండో విడతలో మరో 15 ఇండ్లు మంజూరు చేయిస్తానని హామీ ఇచ్చారు. గ్రామంలో ప్రధాన సమస్య అయిన సర్వే నంబర్ 273లో ఉన్న భూములకు రైతులకు ఇంకా పట్టాదారు పాసుబుక్కులు



రాలేదని రైతులు ఎమ్మెల్యే దృష్టికి తెచ్చారు. తహసీల్దార్ జ్యోతితో మాట్లాడి సమస్యను సాధ్యమైనంత త్వరగా పరిష్కరించాలని ఆదేశించారు. దాచారం నుంచి పొడిచేడు వరకు త్వరలోనే బీటీ రోడ్డు మంజూరు చేయిస్తానని హామీ ఇచ్చారు. ఈ కార్యక్రమంలో గ్రామ సర్పంచ్ కర్నే జ్యోతివీరేశం, ఉపసర్పంచ్ భీమనబోయిన ఆయిలయ్య, డీఆర్డీవో ఏపీడీ జంగారెడ్డి, తహసీల్దార్ జ్యోతి, పంచాయితీ కార్యదర్శి యాదగిరి, వార్డు సభ్యులు తదితరులు పాల్గొన్నారు.

### ప్రభుత్వ స్కూళ్ల ఉన్నతికి సహకరించాలి

**== దాచారం స్కూల్లో రూ.30 వేలతో సీసీ కెమెరాలు ఏర్పాటు చేయించిన సర్పంచ్ జ్యోతివీరేశం**



ప్రభుత్వ స్కూళ్ల ఉన్నతికి, విద్యార్థుల విద్యాభివృద్ధికి దాతలు సహకరించాలని ఎమ్మెల్యే మందుల సామేల్ కోరారు. దాచారం ప్రభుత్వ ఉన్నత పాఠశాలలో సర్పంచ్ కర్నే జ్యోతివీరేశం తన స్వంత నిధులు రూ.30 వేలతో ఏర్పాటు చేసిన సీసీ కెమెరాలను ఎమ్మెల్యే సామేల్ ప్రారంభించారు. ఈ సందర్భంగా ఆయన మాట్లాడుతూ ప్రభుత్వ స్కూల్ను కాపాడుకోవాల్సిన బాధ్యత ప్రజలందరిపై ఉందన్నారు. ప్రభుత్వస్కూళ్ల ఉన్నతికి, పేద విద్యార్థులు ఉన్నత చదువులు చదువుకోవడానికి ప్రతిబంధకం చేయూతనివ్వాలని కోరారు. ప్రభుత్వ స్కూల్ భద్రత కోసం సర్పంచ్ జ్యోతివీరేశం సీసీ కెమెరాలు ఏర్పాటు చేయించడాన్ని అభినందించారు.

## మోతూరు మున్సిపల్..

# చైర్మన్, వైస్ చైర్మన్ బాధ్యతల స్వీకరణ



కార్యక్రమాలు నిర్వహించారు. తుంగతుర్తి ఎమ్మెల్యే మందుల సామేల్ సమక్షంలో మున్సిపల్ కార్యాలయం లోని చైర్మన్ ఛాంబర్లో మున్సిపల్ చైర్మన్, వైస్ చైర్మన్లు పదవీ బాధ్యతలు స్వీకరించారు. చైర్మన్ గడ్డం స్వప్న సోమనర్సయ్య, వైస్ చైర్మన్ పల్లెర్ల వెంకన్నలను ఎమ్మెల్యే మందుల సామేల్ శాలువాలతో సన్మానించి పుష్పగుచ్ఛాలు అందజేసి శుభా కాంక్షలు చెప్పారు. నిత్యం ప్రజలకు అందుబాటులో ఉండి పని చేయాలని, ప్రజల



మేనేజర్ ప్రభాకర్, మున్సిపల్ కౌన్సిలర్లు కూర్మిళ్ల ప్రమీల, సుల్తాన్ స్వామి, కొండ శోభ, మొగుళ్ల అనురాధ, గనగాని శైలజ, పన్నాల శ్రీవిద్య, బీసు శ్రీకాంత్, నల్ల మధు, కారుపోతుల వెంకన్న, మెంట రమణ తదితరులు పాల్గొన్నారు.

### ప్రజావారది/మోతూరు

మోతూర్ మున్సిపల్ నూతన చైర్మన్గా ఎన్నికైన గడ్డం స్వప్నసోమనర్సయ్య, వైస్ చైర్మన్ పల్లెర్ల వెంకన్న గుప్తా సోమవారం మున్సిపల్ కార్యాలయంలో పదవీ బాధ్యతలు చేపట్టారు. చైర్మన్ ఛాంబర్లో తొలుత వూజా

సంక్షేమం, సమస్యల పరిష్కారం, పట్టణ డెవలప్మెంట్ కోసం పాటుపడాలని ఎమ్మెల్యే సామేల్ సూచించారు. అనంతరం ఎమ్మెల్యే సామేల్ను వారు ఘనంగా సన్మానించి కృతజ్ఞతలు తెలిపారు. ఈ కార్యక్రమంలో మున్సిపల్ కమిషనర్ కె.సతీష్ కుమార్,



## శ్రీరామలింగేశ్వరస్వామి కల్యాణోత్సవాల కరపత్రాలు ఆవిష్కరణ

మోతుూరు మున్సిపల్ కేంద్రంలో శ్రీరామలింగేశ్వరస్వామి కల్యాణోత్సవాల కరపత్రాలను సోమవారం మున్సిపల్ చైర్మన్ గడ్డం స్వప్నసోమనర్యయ్య ఆవిష్కరించారు. మార్చి 2 నుంచి 10 వరకు స్వామివారి కల్యాణోత్సవాలు నిర్వహించనున్నట్లు ఆలయ కమిటీ నిర్వాహకులు తెలిపారు. ఈ సందర్భంగా నూతనంగా ఎన్నికైన మున్సిపల్ చైర్మన్ స్వప్నసోమనర్యయ్య, వైస్ చైర్మన్ పల్లెర్ల వెంకన్న, కౌన్సిలర్లు కుర్మిళ్ల ప్రమీలరాములు, సుల్తాన్ స్వామి, కొండ

శోభసోమయ్య, మొగుళ్ల అనూరాధశ్రీనివాస్ రెడ్డి, గనగాని శైలజనర్యయ్య, పన్నాల శ్రీవిద్యశ్రీనివాస్ రెడ్డి, బీసు శ్రీకాంత్, నల్ల మధు, మెంట రమణనాగేష్లను ఆలయ కమిటీ అధ్యక్షులలో ఘనంగా సన్మానించారు. ఈ సందర్భంగా ఆలయంలో ప్రత్యేక పూజలు చేశారు. ఈ కార్యక్రమంలో ఆలయ కమిటీ చైర్మన్ గుండగోని రామచంద్రు, కాంగ్రెస్ జిల్లా ఉపాధ్యక్షుడు పైళ్ల సోమిరెడ్డి, జిల్లా నాయకుడు డాక్టర్ జి.లక్ష్మీనర్సింహారెడ్డి, ఆలయ కమిటీ సభ్యులు, నాయకులు పాల్గొన్నారు.

ఆలయ కమిటీ  
అధ్యక్షులలో  
మున్సిపల్  
కౌన్సిలర్లకు  
సన్మానం

-ప్రజావారధి/మోతుూరు

# 5

# జనరల్ న్యూస్

మంగళవారం

24 - 02 - 2026

## కరాటేలో మెడల్స్ సాధించిన విద్యార్థులు



### ప్రజావారధి/మోతుూరు

మోతుూరు మున్సిపల్ కేంద్రంలోని లిటిల్ ఫ్లవర్ హైస్కూల్ విద్యార్థులు అన్నెపు ప్రేమ్ కుమార్, బోయిని మనోజ్కూమర్ ఇంటర్నేషనల్ కరాటే పోటీల్లో మెడల్స్ సాధించారని ప్రిన్సిపాల్ ఓ.సత్యనాథ్ తెలిపారు. సోమవారం ఆయన విలేకరులతో మాట్లాడుతూ హైదరాబాద్ సరూర్ నగర్ ఇండోర్ స్టేడియంలో న్యూ డ్రాగన్ ఫైటర్స్ మెమోరియల్ ఆర్ట్స్ అసోసియేషన్ ఆధ్వర్యంలో నిర్వహించి 5వ ఇంటర్నేషనల్ పోటీల్లో కరాటే పోటీల్లో ప్రేమ్ కుమార్ పర్పుల్ బెల్ట్ విభాగంలో సిల్వర్ మెడల్, మనోజ్ కుమార్ గ్రీన్ బెల్ట్ విభాగంలో సిల్వర్

మెడల్స్ సాధించారని చెప్పారు. మెడల్స్ సాధించిన విద్యార్థులను ఆయనతో పాటు ఉపాధ్యాయులు అభినందించారు.



అంగడి బజార్ సీసీ రోడ్డును..

## ప్రభుత్వ స్కూల్ వరకు పొడిగించాలి

మున్సిపల్ కేంద్రంలోని అంగడి బజార్ లో వేస్తున్న సీసీ రోడ్డును ప్రభుత్వ ప్రాథమిక స్కూల్ (చిన్న స్కూల్) వరకు వేయాలని అక్కడి ప్రజలు డిమాండ్ చేస్తున్నారు. ప్రస్తుతం వేస్తున్న సీసీ రోడ్డు మున్సిపల్ మంచి నీటి సంప్ (అవిశెట్టి ముత్యాలు ఇంటి వరకు) వరకు వేసి గతంలో పదిలేసిన ముత్యాలమ్మ గుడి (వడ్డెర కాలనీ) రోడ్డుకు లింక్ చేస్తున్నారు. చిన్న స్కూల్ అవతలి వరకు నివాస గృహాలు ఉన్నాయని, చిన్న స్కూల్ ఎదురు గల్లీ సీసీ రోడ్డు మెయిన్ రోడ్డుకు కలపాలని ప్రజలు కోరుతున్నారు. మున్సిపల్ చైర్మన్, వైస్ చైర్మన్, కౌన్సిలర్, అధికారులు స్పందించి సీసీ రోడ్డును చిన్న స్కూల్ (బందయ్య సార్ ఇంటి వరకు) వరకైనా (సుమారు 50 ఫీట్ల వరకు) పొడిగించి సీసీ రోడ్డు వేయాలని ప్రజలు కోరుతున్నారు.

-ప్రజావారధి/మోతుూరు



## మోతూరులో.. కాంగ్రెస్ విజయోత్సవ ర్యాలీ

### ప్రజావారధి/మోతూరు

మున్సిపల్ ఎన్నికల్లో మోతూరు మున్సిపాలిటీలో కాంగ్రెస్ గెలుపుతో సోమవారం పట్టణంలో కాంగ్రెస్ ఆధ్వర్యంలో విజయోత్సవ ర్యాలీ నిర్వహించారు. తుంగతుర్తి ఎమ్మెల్యే మందుల సామేల్ ముఖ్య అతిథిగా పాల్గొనగా, మున్సిపల్ చైర్మన్, వైస్ చైర్మన్, కౌన్సిలర్లతో స్థానిక మున్సిపల్ కార్యాలయం నుంచి అంబేద్కర్ చౌరస్తా వరకు విజయోత్సవ ర్యాలీ నిర్వహించారు. అంబేద్కర్ చౌరస్తాలో నిర్వహించిన కార్నర్ మీటింగ్లో ఎమ్మెల్యే

సామేల్ మాట్లాడుతూ మున్సిపాలిటీలో కాంగ్రెస్కు పట్టం కట్టిన ప్రజలకు, పార్టీ గెలుపు కోసం కష్టపడిన నాయకులు, కార్యకర్తలకు కృతజ్ఞతలు తెలిపారు. మున్సిపాలిటీని అన్ని విధాలా అభివృద్ధి చేసేందుకు తన శాయశక్తులా కృషి చేస్తానని హామీ ఇచ్చారు. మున్సిపాలిటీని జిల్లాలోనే ప్రథమ స్థానంలో నిలిపేందుకు మున్సిపల్ పాలక వర్గం కృషి చేయాలన్నారు. బృందావన్ కాల్వ మరమ్మతులు చేపడతామన్నారు. మున్సిపల్ శాఖ సీఎం రేవంత్ రెడ్డి వద్దనే ఉన్నందున సీఎం సహకారంతో అధిక నిధులు మంజూరు చేసేందుకు కృషి

చేస్తానన్నారు. ఈ కార్యక్రమంలో కాంగ్రెస్ జిల్లా ఉపాధ్యక్షుడు పైళ్ల సోమిరెడ్డి, జిల్లా నాయకులు డాక్టర్ జి.లక్ష్మీనర్సింహారెడ్డి, పట్టణ అధ్యక్షుడు గుండగోని రామచంద్రు, మున్సిపల్ చైర్మన్ గడ్డం స్వప్నసోమనర్యయ్య, వైస్ చైర్మన్ పల్లెర్ల వెంకన్న గుప్త, కౌన్సిలర్లు కుర్మిళ్ల ప్రమీల, మొగుళ్ల అనూరాధ, గనగాని శైలజ, పన్నాల శ్రీవిద్య, బీసు శ్రీకాంత్, కారుపోతుల వెంకన్న, మెంట రమణ, మార్కెట్ డైరెక్టర్లు పన్నాల శ్రీనివాస్ రెడ్డి, ఎం.డి.సమీర్, మహిళా కాంగ్రెస్ మండల, పట్టణ అధ్యక్షురాళ్లు ముద్దం జయశ్రీ, అన్నెపు పద్మ, నాయకులు పేలపూడి వెంకటేశ్వర్లు, పురుగుల నర్సింహ బద్దం నాగార్జునరెడ్డి, మందుల సురేష్, గుండు శ్రీను తదితరులు పాల్గొన్నారు.